

## Hausa - Ta'aziyya Littatafai - Comfort Scriptures

2 Korantiyawa 1:2-4 Alheri da salama na Jehovah Ubanmu, da na Ubangiji Yesu Almasihu tabbata a gare ku. 3 Godiya ta tabbata a gare shi, shi wanda yake Jehovah, da Uba na Ubangijinmu Yesu Almasihu, Uba mai yawan jinkai, Jehovah na dukan ta'aziyya, 4 shi da yake yi mana ta'aziyya a dukan wahalarmu, domin mu kuma mu iya ta'azantar da masu shan kowace irin wahala, da ta'aziyyar nan da mu ma muka samu a gun Jehovah.

Karin Magana 15:13 Sa'ad da mutum yake murna yakan yi murmushi, amma sa'ad da yake bakin ciki yakan yi nadama.

1 Kings 8:66 A rana ta takwas ya sallami jama'ar, su kuwa suka yabi sarki. Sa'an nan suka kama hanyar gidajensu suna murna, suna farin ciki saboda dukan alherin da Ubangiji ya yi wa bawansa, Dawuda, da jama'arsa, Isra'ilawa.

1 Tarihi 16:10 Ku yi murna saboda mu nasa ne, Ku yi murna dukanku da kuke bauta wa Ubangiji!

Karin Magana 12:25 Damuwa takan hana wa mutum farin ciki, amma kalmomin alheri za su sa shi ya yi murna.

Karin Magana 13:12 Idan ba bege, sai zuciya ta karai, amma muradin da ya tabbata zai cika ka da sa zuciya.

Ishaya 30:26 Wata zai yi haske kamar rana, hasken rana zai ribanya har sau bakwai kamar a tattara hasken rana na kwana bakwai a maishe shi daya! Dukan wannan zai faru sa'ad da Ubangiji zai daure raunukan da ya yi musu, ya warkar da su.

Yusha'u 13:8 Zan auka musu kamar beyar, Wadda aka kwace mata 'ya'ya. Zan yage kirjinsu, in cinye su kamar zaki, Kamar mugun naman jeji zan yayyage su.

1 Sama'il 1:8,10 Elkana mijinta kuwa, ya ce mata, "Hannatu, me ya sa kike kuka? Me ya sa kike kin cin abinci? Me ya sa zuciyarki ta baci? Ni ban fi 'ya'ya maza goma a gare ki ba?" 9 Wata rana a Shilo bayan da sun gama cin abinci, sai Hannatu ta tashi. Eli, firist, kuwa yana zaune a kujera a bakin kofar masujadar Ubangiji. 10 Hannatu tana fama da bakin ciki kwarai, sai ta yi addu'a, tana kuka da karfi ga Ubangiji.

Zabura 25:16,17 Ka juyo wajena, ya Ubangiji, ka yi mini jinkai, Gama ina zaman kadaici da rashin karfi. 17 Damuwar zuciyata ta yi yawa, Ka raba ni da dukan damuwa, Ka cece ni daga dukan wahalata.

Zabura 34:18 Ubangiji yana kusa da wadanda suka karai, Yakan ceci wadanda suka fid da zuciya.

Zabura 38:8 An ragargaza ni sarai, an kuwa ci nasara a kaina, Na damu a zuciyata, ina nishi don zafi.

Zabura 55:4 Azaba ta cika zuciyata, Tsorace-tsoracen mutuwa sun yi mini nauyi.

Zabura 61:2,3 Sa'ad da nake nesa da gida, zuciyata ta karai, Zan yi kira gare ka! Ka kai ni lafiyayyiyan mafaka. 3 Kai ne kāriyata mai karfi Da take kiyaye ni daga makiyana.

Zabura 62:8 a jama'ata, ku dogara ya Allah a kowane lokaci! Ku fada masa dukan wahalarku, Gama shi ne mafakarmu.

Zabura 73:26 Kwanyata da jikina za su raunana, Amma Allah ne karfina, Shi nake so har abada!

Zabura 77:2,3 A lokacin wahala, nakan yi addu'a ga Ubangiji, Dukan dare nakan daga hannuwana sama in yi addu'a, Amma ban sami ta'aziyya ba. 3 Lokacin da na tuna da Allah na yi ajiyar zuciya. Sa'ad da nake tunani, Nakan ji kamar in fid da zuciya.

Zabura 86:11 Ya Ubangiji, ka koya mini abin da kake so in yi, Ni kuwa zan yi maka biyayya da aminci. Ka koya mini in bauta maka da zuciya daya.

Zabura 109:22 Ni talaka ne, matalauci, Na ji zafi kwarai a can zuciyata.

Zabura 112:7,8 Ba ya tsoron jin mugun labari, Bangaskiyarsa tana da karfi, Ga Ubangiji yake dogara. 8 Ba shi da damuwa ko tsoro, Ya tabbata zai ga fāduwar makiyansa.

Zabura 143:4 Don haka ina niyya in fid da zuciya, Ina cikin damuwa mai zurfi.

Zabura 147:3 Yakan warkar da masu karyayyiyan zuciya, Yakan daure raunukansu.

Karin Magana 14:30 Kwanciyar rai lafiya ce ga jiki, amma kishi yana kama da ciwon da yake cin kashi.

Mai Hadishi 1:13 Na dauri aniya in jarraba, in bincika dukan abubuwan da ake yi a duniyar nan. Allah ya kaddara mana abu mai wuya.

Mai Hadishi 2:10 Duk abin da nake so, na samu, ban taba hana wa kaina kowane irin nishadin da nake so ba. Ina fāriya da kowane irin abin da na aikata. Wannan shi ne ladana na dukan aikina.

Mai Hadishi 2:22,23 Me mutum zai samu daga cikin aikin da ya yi duka, da irin dawainiyar da ya sha a kan yin aikin? 23 Dukan abin da yake yi a kwanakinsa, ba abin da ya jawo masa, sai damuwa da bacin zuciya. Da dare ma ba ya iya hutawa. Wannan kuma aikin banza ne duka.

Mai Hadishi 11:10 Kada ka bar kome ya dame ka, ko ya yi maka zafi a rai, gama kuruciya da samartaka ba za su dawwama ba.

Ishaya 30:29 Amma ku, jama'ar Allah, za ku yi farin ciki, ku raira waka kamar yadda kukan yi a daren tsattsarkan idi. Za ku yi murna kamar wadanda suke tafiya suna bushe-bushe a hanyarsu ta zuwa Haikalin Ubangiji Mai Tsarki, Mai Ceton Isra'ilila.

Ishaya 57:15 Gama haka wanda yake can Sama, Madaukaki, wanda ake kira Mai Tsarki ya ce, "Ina zaune a can Sama a tsattsarkan wuri, tare kuma da wanda yake da halin tuba mai tawali'u, don in farfado da ruhun masu tawali'u, in kuma farfado da zukatan masu tuba.

Ishaya 65:14 Za su raira waka don farin ciki, amma ku za ku yi kuka da karayar

zuci.

Ishaya 66:13,14 Zan ta'azantar da ku a Urushalima, kamar yadda uwa take ta'azantar da danta. 14 Sa'ad da kuka ga wannan ya faru, za ku yi murna, wannan zai ba ku karfi da lafiya. Sa'an nan za ku sani ni ne Ubangiji, mai taimakon masu biyayya gare ni, ina kuwa nuna fushina a kan abokan gābana."

Irmiya 15:16 Maganarka da na samu na ci. Maganarka kuwa ta zama abar murna a gare ni, Ta faranta mini zuciya. Gama ana kirana da sunanka, Ya Ubangiji Allah Mai Runduna.

Irmiya 24:7 Zan ba su zuciyar da za su sani ni ne Ubangiji. Za su kuwa zama jama'ata, ni kuwa zan zama Allahnsu, gama za su komo wurina da zuciyar daya.

Yahaya 14:1 "Kada ku damu. Ku gaskata da Allah, ku kuma gaskata da ni.

Yahaya 14:27 Na bar ku da salama. Salamata nake ba ku. Ba kamar yadda duniya take bayarwa nake ba ku ba. Kada ku damu, kada ku ji tsoro.

Yahaya 16:6 Amma saboda na fada muku wadannan abubuwa, ga shi bakin ciki ya cika zuciyarku.

Yahaya 16:22 Haka ku ma yanzu kuke tare da bakin ciki, amma zan sāke ganinku, sa'an nan zuciyarku za ta yi fari, ba kuwa mai dauke muku farin cikinku.

Ayyukan Manzanni 2:46 Kowace rana kuma sukan rīka zuwa Haikali da nufi daya, suna gutsuttsura gurasa a gidajensu, suna cin abinci da farin ciki kwarai, rai kwance,

Romawa 9:2 cewa ina da matukar bakin ciki da kuma takaici marar yankewa a zuciyata.

2 Korantiyawa 2:4 Na rubuto muku ne ina a cikin wahala da bakin ciki gaya, har da hawaye mai yawa, ba don in sa ku bakin ciki ba, sai dai domin ku san irin tsananin kaunar da nake yi muku.

Afisawa 5:19 kuna zance da junanku da kalmomin zabura, da wakokin yabo, da wakoki na ruhu, kuna raira wakoki da zabura ga Ubangiji da yabo a zukatanku.